



# ಅಡುಗೆ ಒಲ್ಲದ ಗಂಡ

■ ಮಣ್ಣೆ ರಾಜು

ಕಲೆ: ಸಂತೋಷ್ ಸನಿಹಿತ್ತು

ತನ್ನ ಗಂಡ ಅಡುಗೆ ಮಾಡೋದನ್ನು ಕಲಿಯಬೇಕು ಎಂಬುದು ಹೆಂಡತಿಯರ ಸಾಮಾನ್ಯ ಅಪೇಕ್ಷೆ. ಗಂಡ ಅಡುಗೆಯಲ್ಲಿ ವೃತ್ತಿ ನಿರತನಾಗುವಷ್ಟು ಕಲಿಯಬೇಕೆಂದೇನಿಲ್ಲ, ತುರ್ತು ಪರಿಸ್ಥಿತಿಯಲ್ಲಿ ಒಪ್ಪೊತ್ತಿನ ಊಟದ ವ್ಯವಸ್ಥೆಗಾಗುವಷ್ಟು ಹವ್ಯಾಸ ಅಡುಗೆ ಕಲಿತರೆ ಸಾಕು ಎಂಬುದು ಹೆಂಡತಿಯ ಆಶಯ.

ಪಾಕ ಪ್ರವೀಣ ಗಂಡಂದಿರೂ ಸಾಕಷ್ಟು ಜನ ಇದ್ದಾರೆ. ಅವರ ಅಡುಗೆ ಉಂಡು ಹೆಂಡತಿಯರು ಆನಂದವಾಗಿದ್ದಾರೆ. ಆದರೆ ಅಡುಗೆ ಮನೆಗೆ ನುಗ್ಗದ, ಅಡುಗೆಗೆ ಬಗ್ಗದ ಗಂಡಂದಿರಿಗೆ ಹೆಂಡತಿಯರು ಪಾಕ ಪಾಠ ಹೇಳಬೇಕಾಗುತ್ತದೆ. ಯಾಕೆಂದರೆ, ಯಾರಿಗೂ ರೆಡಿಮೇಡ್ ಗಂಡ ಸಿಗುವುದಿಲ್ಲ, ಸಿಕ್ಕ ಗಂಡನನ್ನೇ ತಮಗೆ ಬೇಕಾದಂತೆ ಪಳಗಿಸಿಕೊಳ್ಳುವುದು ಹೆಂಡತಿಯ ಜಾಣತನ.

ಮಾಡಿದ್ದುಣ್ಣೋ ಮಹರಾಯನಂತೆ ಹೆಂಡತಿ ಮಾಡಿದ್ದನ್ನು ಉಂಡುಕೊಂಡು, ಅವಳ ಕೈ ರುಚಿಗೆ ಒಗ್ಗಿಕೊಂಡಿರುವ ಗಂಡಂದಿರ ಗುಂಪಿಗೆ ಸೇರಿದವನು ಶಂಕ್ರಿ. ಉಂಡಾಡಿ ಗುಂಡನಂಥ, ಅಡುಗೆ ಒಲ್ಲದ ಗಂಡನಿಗೆ ಪಾಕಶಾಸ್ತ್ರ ಕಲಿಸಲು ಹೆಂಡತಿ ಸುಮಿ ಹಟ ತೊಟ್ಟಿದ್ದಳು. ಅಡುಗೆಗೆ ಆಸಕ್ತಿ ತೋರಿಸದೆ ಶಂಕ್ರಿ ಸುಮಿಯ ತಾಳ್ಮೆ ಕೆಣಕಿದ್ದ. ಕಲಿಯಬಾರದವನು ಸುಲಭವಾಗಿ ಕಲಿಯುವ ಗಂಡ ಕಲಿಯಬೇಕಾದುದನ್ನು ಕಲಿಯುತ್ತಿಲ್ಲ ಎಂಬುದು ಸುಮಿಯ ಕೊರಗು.

ಗಂಡ ಮಾಡಿದ ಅಡುಗೆಯನ್ನು ಉಂಡು ಮೈ ಬೆಳೆಸಿಕೊಳ್ಳಬೇಕು ಎಂಬ ಸೋಂಚೆ ಆಸೆಯೇನೂ ಸುಮಿಗೆ ಇಲ್ಲ. ತನಗೆ ಅಡುಗೆ ಮಾಡುವ ಮೂಡ್ ಇಲ್ಲದಾಗ, ಕಾಯಿಲೆ ಕಸಾಲೆ ಎಂದು ಮಲಗಿದಾಗ, ಊರಿಗೆ ಪಾರಿಗೆ ಹೋದಾಗ ತನ್ನ ಹೊಟ್ಟೆಪಾಡಿಗೆ ಗಂಡ ಹೋಟೆಲ್ ಗಿಟಲ್

ಅಂತ ಅನ್ನಕ್ಕೆ ಅಲೆಯಬಾರದು, ತಾನೇ ಮಾಡಿ ಉಣ್ಣುವಂಥ ಸ್ವಾವಲಂಬಿಯಾಗಬೇಕು ಎಂಬುದು ಸುಮಿಯ ಕಳಕಳ.

ಹೇಗಾದರೂ ಮಾಡಿ ಗಂಡನಿಗೆ ಅಡುಗೆ ಕಲಿಸಲೇಬೇಕು ಎಂದು ಸುಮಿ ಒಮ್ಮೆ ಬಲವಂತವಾಗಿ ಶಂಕ್ರಿಯನ್ನು ಅಡುಗೆ ಮನೆಗೆ ಎಳೆದೊಯ್ಯಳು. ಉಪ್ಪಿಟ್ಟು ಮಾಡೋದು ಹೇಗೆ, ಚಿತ್ರಾನ್ನ ಮಾಡುವುದು ಹೀಗೆ, ಸಾಂಬಾರ್ ಮಾಡುವುದು ಹೇಗೆ ಎಂದು ತೋರಿಸಿಕೊಟ್ಟಳು. ಸುಮಿ ಹೇಳಿದ, ಮಾಡಿದ ಅಡುಗೆ ಪಾಠ ಶಂಕ್ರಿಯ

ತಲೆಗೆ ಹತ್ತಲಿಲ್ಲ, ಅಡುಗೆ ಸಿಲೆಬಸ್ ಅರ್ಥವೇ ಆಗಲಿಲ್ಲ.

ಮಕ್ಕಳಿಗೆ ಅ ಆ ಇ ಈ ಕಲಿಸುವಷ್ಟು ಸುಲಭವಲ್ಲ ಗಂಡನಿಗೆ ಅಡುಗೆ ಕಲಿಸುವುದು ಎಂದು ಸುಮಿಗೆ ಅನುಭವಕ್ಕೆ ಬಂತು. ಹೋಂ ವರ್ಕ್ ಮಾಡಿಕೊಂಡು ಬಾರದ ಮಕ್ಕಳಿಗೆ 'ಸ್ಪಾಂಡ್ ಅಪ್ ಆನ್ ದಿ ಬೆಂಚ್' ಅಂತ ಪನಿಷ್‌ಮೆಂಟ್ ಕೊಟ್ಟು, ಕೋಲು ಹಿಡಿದು ಗದರಿಸಿ ಪಾಠ ಹೇಳುವ ಪರಿಸ್ಥಿತಿಯೂ ಇದಲ್ಲ. ಅಡುಗೆ ಒಲ್ಲದ ಗಂಡನ ಮೇಲೆ ಸಿಟ್ಟಿಗೆದ್ದ ಸುಮಿ, 'ಇವತ್ತು ನಾನು ಅಡುಗೆ ಮಾಡೋಲ್ಲ,

